

HEILSUFRØÐILIGA STARVSSTOVAN

Bakkafrost
c/o Kassavirkið á Bakka
Bakkavegur
FO-625 GLYVRAR

Tórshavn, hin 16. mai 2002
Málnr.: 613-200100531-10
Tykkara málnr.:
Málsviðgeri: EE / Tlf.: 35 64 20

UMHVØRVISGÓÐKENNING AV VIRKINUM HJÁ P/F BAKKAFROST Á GLYVRUM

Við heimild í grein 26 í løgtingslóg nr. 134 um umhvørvisvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiligu starvsstovuna, verður við hesum sagt frá, at Heilsufrøðiliga starvsstovan kann veita umhvørvisgóðkenning til virkið hjá P/F Bakkafrost á Glyvrum.

Umhvørvisgóðkenning verður givin við teimum treytum, sum eru lýstar í partinum um “Góðkenningartreytir” niðanfyri.

1 Umsóknin

Heilsufrøðiliga starvsstovan fekk tann 3. desember 2001 umsókn um umhvørvisgóðkenning frá P/F Bakkafrost á Glyvrum.

Saman við umsóknini og seinni eru móttiknar tekniskar upplýsingar um framleiðslu og útleiðingar, umframt kort, sum sýna vøruflóð, staðseting og innrætting av virkinum.

1.1 Av viðkomandi tekningum eru:

- 1.1.1 Kort við matrikkulering yvir økið.
- 1.1.2 Støðuplanur, sum vísir, hvussu virkið liggur í umhvørvinum.
- 1.1.3 Yvirlitsmynd, sum vísir arbeiðsgongd og útbúnað.
- 1.1.4 Yvirlitsmyndir, sum vísa framleiðslu- og goymsluhøli.
- 1.1.5 Yvirlitsmynd av fólkarúmum.
- 1.1.6 Tekning við gólvhalli og kloakkskipan.
- 1.1.7 Tekning av spillvatnsútleiðing.

Eitt uppskot til umhvørvisgóðkenning varð sent felagnum og kommununi til viðmerkingar hin 5. mars 2002. Hvørgin hevði nakrar viðmerkingar.

2 Lýsing av virkinum

Virkið er staðsett á matr. nr. 81 og 274g á ídnaðarøkinum niðri á Bakka á Glyvrum (sí kort í umsóknini, HS málnr. : 200100531-2).

Falkavegur 6, 2. hædd
FO-100 Tórshavn
Faroe Islands
Tel. +298 356 400
Fax. +298 356 401

E-mail: feagency@hfs.fo

Homepage: <http://www.hfs.fo>

Virkið slaktar laks, góðskar laks og ger súrlögu burtur úr slógvinum. Ein gjøllari lýsing av virkinum og av umhvørvisviðurskiftunum er at finna í fylgiskjali 1 (HS málnr.: 200100531-4).

3 Málsviðgerð

Undir viðgerðini er serligur dentur lagdur á hesi viðurskifti:

- At útleiðingin av framleiðsluspillvatni verður hildin innanfyri mørk, sum eru mett at vera umhvørvisliga trygg.

4 Góðkenningartreytir

Umhvørvisgóðkenningin er treytað av hesum ásetingum:

4.1 Innrætting og rakstur

- 4.1.1 Virkið skal verða staðsett og rikið soleiðis, sum sagt er frá í fylgiskjali 1 (HS málnr.: 200100531-4).
- 4.1.2 Øki, sum hoyra til virkið, skulu verða týðiliga merkt.
- 4.1.3 Virkið skal rekast og viðlíkahaldast soleiðis, at treytirnar altíð verða hildnar.
- 4.1.4 Undir arbeiði, har vandi er fyri spilli av evnafrøðiligum evnum, skal arbeiðast á skynsaman hátt, so at dálking ikki stendst av hesum.
- 4.1.5 Virkið skal minka mest møguligt um nýtsluna av klóri.
- 4.1.6 Virkið skal arbeiða fram ímóti meiri umhvørvisvinarligum sóttreinsingarhátti av spillvatninum.

4.2 Óljóð og ljós

- 4.2.1 Raksturin á staðnum má ikki hava við sær, at óljóðstöðið, ásett sum tað ekvivalenta, korrigeraða óljóðstöðið í dB(A), fer upp um niðanfyrirstandandi mark máld við næsta grannamark. Í krøvunum veldst tað um, hvat økini rundan um verða nýtt til.

Dagur	Tíð	Øki 1	Øki 2	Øki 3	Øki 4
Mán. – frí.	07.00 - 18.00	70	60	55	45
Leygar.	07.00 - 14.00	70	60	55	45
Mán - frí.	18.00 - 22.00	70	60	45	40
Leygar.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnarøki, har larmandi virksemini kann fara fram.

Øki 2: Vinnuøki og havnarøki, har minni larmandi virksemini kann fara fram.

Øki 3: Blandað bústaðar- og miðstaðarrøki.

Øki 4: Bústaðarøki.

- 4.2.2 Tað hægst loyvda óljóðstöðið frá virkinum í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini á nevndu økjunum.
- 4.2.3 Nýtsla av ljósum skal vera soleiðis, at hetta ikki hevur við sær ampa.

4.3 Luftútleiðing

- 4.3.1 Alt virksemi skal fara fram soleiðis, at tað ikki hevur við sær lukt- ella dustampar.
- 4.3.2 Um ampar verða av lukti, dusti ella øðrum, skulu avmarkandi tiltøk setast í verk.
- 4.3.3 Skorsteinsútleiðingin skal vera sambært galdandi byggilóggávu.

4.4 Vatn og spillvatn

- 4.4.1 Virkið skal seta vatnmátara upp, sum mátar vatnnýtluna hjá virkinum.
- 4.4.2 Alt spillvatn frá framleiðsluni og frá vaski av virkinum skal leiðast í kloakkskipan út í havið.
- 4.4.3 Munnin á útleiðingini má ikki vera sjónligur í lægstu fjøru.
- 4.4.4 Áðrenn spillvatnið verður leitt út, skal tað leiðast gjøgnum ein passandi dimensjoneaðan feittskiljara, so at ásett markvirði fyri spillvatn kunnu haldast, sí punkt 4.8.7.
- 4.4.5 Feittskiljarin skal hava sjálvvirkandi flotlæsara og ávaringarskipan, ið boðar frá, tá hann skal tømast.
- 4.4.6 Feittskiljari skal tømast eftir tørvi, men í minsta lagi eina ferð um mánaðin.
- 4.4.7 Eftir feittskiljaran skal vera ein sýnistøkubrunnur.
- 4.4.8 Spillvatnið í sýnistøkubrunninum má ikki bera brá av feitti ella olju.

4.5 Kemikaliugoymsla

- 4.5.1 Goymslan skal vera vard ímóti vindi og regni.
- 4.5.2 Undir goymsluni av kemikalium skal vera kar til at taka ímóti møguligum lekum ella spilli.
- 4.5.3 Rúmdin á karinum skal vera størri enn rúmdin á størsta kemikaliuúlatinum.

4.6 Burturkast

- 4.6.1 Alt húsarhalds- og virkisburturkast skal viðgerast í tráð við galdandi reglur um burturkast, so sum kunngerð um burturkast.
- 4.6.2 Burturkastið skal latast góðkendum móttakara, og tað skal skiljast sundur sambært galdandi reglum hjá móttakara.

4.7 Óhapp

- 4.7.1 Henda óhapp, sum hava dálking við sær, skulu beinanvegin setast í verk tiltøk, so sum upprudding, avmarking og fyribyrging, til eitt støði, sum Heilsufrøðiliga starvsstovan kann góðtaka. Boðast skal frá til umhvørvisdeildina á Heilsufrøðiligu starvsstovuni beinanvegin.

4.8 Innaneftirlit

- 4.8.1 Sum innaneftirlit skal P/F Bakkafrøst taka 4 sýni av spillvatninum um árið. Sýnini skulu takast javnt býtt yvir alt árið. Sýnini skulu takast úr sýnistøkubrunninum hjá virkinum.
- 4.8.2 P/F Bakkafrøst skal gera kanningar av botninum nærhendis spillvatnsútleiðingina 1 ferð um árið. Kanningarnar skulu gerast í august / september mánaði.
- 4.8.3 Títteleikin av sýnistøkum kann verða broyttur av Heilsufrøðiligu starvsstovuni.
- 4.8.4 Allar sýnistøkur og kanningar skulu gerast av starvsstovu, sum er góðkend av Heilsufrøðiligu starvsstovuni.
- 4.8.5 Allar sýnistøkur, kanningar og metingar av úrslitum verða goldnar av virkinum.
- 4.8.6 Virkið skal lata gera kanningar av spillvatninum, fyrstu ferð innan 2 mánaðir aftaná, at góðkenningin er givin.

4.8.7 Spillvatnið skal yvirhalda hesi markvirðini:

Evni	Markvirði	Kanningarháttur
Olja (mineral)	max. 10 mg/l	DS/R 208
Olja/feitt	max. 50 mg/l	DS/R 208
Botnfelliligt evni	max. 10 ml/l	DS 233
Suspenderað evni	max. 300 mg/l	DS 207
PH	min. 6,5 – max. 9,0	Elektrodur og/ella samanhangandi máting

4.8.8 Sýnini frá kanningunum av botninum nærhendis spillvatnsútleiðingina skulu kannast fyri gløðitap, pH, redoxpotential, innihald av total-fosfor og total-nitrogen. Sýnini skulu lýsast kvalitatívt við atliti til fauna, sedimenttjúkd, lukt, lit, konsistens og um bløur síggjast.

4.8.9 Víðkað kanningarskrá kann í serligum føri verða umbiðin av Heilsufrøðiligu starvsstovuni.

4.9 Rakstrarskráseting

4.9.1 Virkið skal føra rakstarbók, ið skal innihalda fylgjandi upplýsingar:

- a. Framleiðslunøgdir, útgreinað eftir slagi.
- b. Nøgdir av allari brúktari rávøru; tað er fiskur til framleiðsluna, tilsetingarevni, reingerðarevni og sóttreinsingarevni.
- c. Nøgdir av slógvi, útgreinað eftir, hvar tað kemur frá, hvørja viðgerð tað fær, og hvør keyparin er.
- d. Vatnnýtsla.
- e. Orkunýtsla.
- f. Avhendaðar nøgdir av burturkasti, til brenning, tyrving ella endurnýtslu, og móttakari.
- g. Nøgd og slag av vandamiklum burturkasti (olju- og kemikaliuburturkast), og móttakari.
- h. Avhendaðar feittnøgdir úr feittskiljara og móttakari.
- i. Úrslitini av spillvatnsgreiningum.
- j. Úrslit av botnkanningum.
- k. Rakstraróhapp, ið kunnu ávirka umhvørvisviðurskiptini, og møgulig orsök.
- l. Frágreiðing við atliti at punkt 4.1.5 og 6.1.6.

4.9.2 Rakstarbókin skal vera á staðnum, og eftirlitsmyndugleikin skal kunna síggja hana eftir umbøn. Bókin skal goymast í 5 ár.

4.9.3 Avrit av rakstrarskrásetingum skal sendast Heilsufrøðiligu starvsstovuni í seinasta lagi 1. februar í avloysandi árinum.

5 Almennar treytir

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskipti virkisins, fyrr enn nýggj góðkenning er givin til hesa víðkan ella broyting.

Eigaraskifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.

Heilsufrøðiliga starvsstovan kann broyta eftirlitstreytirnar, um hildið verður, at hetta er neyðugt fyri at fremja eitt munadyggari eftirlit.

Eitt eintak av hesi góðkenning skal altíð vera tókt á virkinum. Øll viðkomandi starvsfólk skulu kenna innihaldið í góðkenningini og vita, hvar góðkenningin er til taks.

Annað umhvørvistýngjandi virkseml enn tað, sum er lýst í umsóknini, má ikki fara fram. Um ivamál taka seg upp, ger myndugleikin av, hvat umhvørvistýngjandi virkseml er.

Í 5 ár eftir góðkenningina kann bert verða givið boð ella forboð, um so er, at:

- nýggjar upplýsingar eru komnar fram um dálkingarskaðaárin.
- dálkingin elvir til umhvørvislíg skaðaárin, ið ikki kundu síggjast frammanundan, tá ið góðkenningin varð givin.
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir góðkenningina, kann Heilsufrøðiliga starvsstovan broyta treytirnar í hesi, tá ið tað er umhvørvislíg grundað, ella um betri reinsingarrhættir ella minni dálkandi framleiðsluhættir eru komnir fram.

Henda góðkenning tekur ikki støðu til, um tað er neyðugt við góðkenning eftir aðrari lóg.

6 Kæruvegleiðing

Hendan avgerð kann sambært grein 66 í lógtingslóg nr. 134 um umhvørvisvernd frá 29. oktober 1988 kærast til Føroya landstýri. Kæran skal sendast Heilsufrøðiligu starvsstovuni, sum síðan sendir kærana til Føroya landsstýri við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Bárður Enni, stjóri

/

Jacob Pauli Joensen, deildarleiðari

Avrit: Arbeidseftirlitið, Postrúm 1134, FO-100 Tórshavn
Føroya landsstýri, Vinnumálastýrið, Postrúm 377, FO-100 Tórshavn
Føroya landfúti, Postrúm 3018, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn
Landsdjóralæknin, Postrúm 139, Tinganes, FO-110 Tórshavn
Runavíkar kommuna, Heiðavegur, FO-600 Saltangará.